

**சாரம்:** இனிய குழந்தைகளே, நீங்கள் இக்கல்வியை ஒரு போதும் தவறவிடக் கூடாது. கற்பதாலேயே நீங்கள் ஒரு புலமைப் பரிசிலைப் பெறுகிறீர்கள். ஆகவே தந்தையிடமிருந்து நீங்கள் பெறுகின்ற ஞானத்தைக் கிரகியுங்கள்.

**கேள்வி:** யாரை நீங்கள் தகுதிவாய்ந்த பிராமணர்கள் என அழைப்பீர்கள்? அவர்களுடைய அறிகுறிகள் என்ன?

**பதில்:**

1. தகுதிவாய்ந்த பிராமணர்கள் பாபாவின் கீதைஞானத்தை மனனம்செய்து கூறக்கூடியவர்கள்.
2. அவர்கள் இன்னும் பலரைத் தங்களைப் போல் ஆக்குகின்றார்கள்.
3. அவர்கள் பலருக்கு இந்த ஞானச் செல்வத்தை தானம் செய்கின்றார்கள்.
4. அவர்கள் எவருடனும் முரண்படுவதில்லை.
5. அவர்களுடைய புத்தி ஒருபோதும் எந்த சரீரதாரி மீதும் பற்று கொண்டிருக்க மாட்டாது.
6. பிராமணர்கள் என்றால் எத்திய ஆவியையும் கொண்டிராதவர்கள். அவர்கள் சரீர உணர்வைத் துறந்து, ஆத்ம உணர்வுடையவர்களாக இருப்பதற்கு முயற்சி செய்கின்றார்கள்.

**ஓம் சாந்தி.** தந்தை தனது அறிமுகத்தையும் உலக சக்கரத்தின் ஞானத்தையும் கொடுத்துள்ளார். அவர்கள் நாடகங்களையும் மாதிரிகளையும் (models) உருவாக்குவது போன்று, உலகச் சக்கரமும் மீண்டும், மீண்டும் அதே போன்று இடம் பெறுகிறது என்பது குழந்தைகளாகிய உங்களின் புத்தியில் பதிந்துள்ளது. குழந்தைகளாகிய நீங்கள் இச்சக்கரத்தை உங்கள் புத்தியில் சுழற்ற வேண்டும். நீங்கள் சுயதர்சன சக்கரத்தைச் சுழற்றுவார்கள் என அழைக்கப்படுவதால், இவை யாவும் உங்கள் புத்தியில் சுழல வேண்டும். தந்தையிடமிருந்து நீங்கள் பெறுகின்ற ஞானத்தைக் கிரகியுங்கள். இறுதியில் நீங்கள் ஒரே ஒரு தந்தையை மாத்திரம் நினைவு செய்வதுடன் உங்கள் படைப்பின் ஆரம்பம், மத்தி இறுதியினது ஞானமும் இருக்கக் கூடிய அளவிற்கு அதனைக் கிரகிக்க வேண்டும். குழந்தைகளாகிய நீங்கள் மிக நல்ல முயற்சி செய்ய வேண்டும். இது ஒரு கல்வியாகும். பிராமணர்களாகிய உங்களைத் தவிர வேறு எவரும் இக்கல்வியை அறிந்திருக்கவில்லை என்பது குழந்தைகளாகிய உங்களுக்குத் தெரியும். பல்வேறு வகையான சாதிகள் உள்ளன. அனைவரும் ஒன்று சேர்ந்து ஒன்றாக வேண்டும் என மக்கள் நம்புகிறார்கள். இப்பொழுது உலகம் முழுவதும் ஒன்றாக முடியாது. இவ்வுலகில் ஒரே ஓர் இராச்சியமும், ஒரேயொரு தர்மமும், ஒரேயொரு மொழியும் இருக்க வேண்டிய தேவை உள்ளதாயினும், அது சத்தியயுகத்தில் மாத்திரமே இருக்க முடியும். அங்கு உலக அதிபதிகளான இலக்ஷ்மி நாராயணனது உலக ஆட்சியும் இருக்கும். அந்நேரத்தில் உலகில் எவ்வாறு அமைதி இருந்தது என்பதை நீங்கள் மக்களுக்கு விளங்கப்படுத்த வேண்டும். இது பாரதத்திற்கான ஒரு கேள்வி மாத்திரமே. அவர்களின் இராச்சியமாக இருந்த போது, முழு உலகிலுமே அமைதி நிலவியது. குழந்தைகளாகிய உங்களைத் தவிர வேறு எவருக்கும் இது தெரியாது. அனைவரும் பக்தர்களே, அவர்களின் பக்திக்கும் இந்த ஞானத்திற்குமிடையில் உள்ள வேறுபாட்டை உங்களால் பார்க்க முடியும். நீங்கள் வழிபாடு செய்யாவிட்டால், பேய்களும் தீய ஆவிகளும் உங்களுக்குத் தீங்கிழைக்கும் என்றில்லை. இப்பொழுது நீங்கள் தந்தைக்குரியவர்கள். உங்களுக்குள் நீங்கள் எத்தகைய தீய ஆவிகளைக் கொண்டிருந்தாலும் அவை அனைத்தும் அகற்றப்பட்டுவிடும். முதன்மையான தீய ஆவி சரீர உணர்வின் அகங்காரமாகும். நீங்கள் இதனைத் துறக்கும் பொருட்டு தந்தை உங்களை ஆத்ம உணர்வுடையவராக்குகிறார். நீங்கள் தந்தையை நினைவு செய்யும் போது, எந்தத் தீய ஆவியும் உங்கள் முன்னால் வரப்பயப்படும். தீய ஆவிகள் எதுவும் 21 பிறவிகளுக்கு வரமாட்டாது. ஐந்து தீய ஆவிகளும் இராவண சமுதாயத்திற்கு உரியவையாகும். இராவண இராச்சியமும் இராம இராச்சியமும் ஒன்றிலிருந்து மற்றையது வேறுபட்டதாகும். இராவண இராச்சியத்தில் சீரழிவு காணப்படுகிறது. ஆனால் இராம இராச்சியத்தில் ஆத்மாக்கள் மேன்மையானவர்கள். உங்களைத்தவிர வேறு எவராலும் இந்த வேறுபாட்டைப் புரிந்து கொள்ள முடியாது. எவ்வாறாயினும் உங்கள் மத்தியிலும் புத்திசாலிகளும் விவேகமானவர்களும் மாத்திரமே இதனை மிக நன்றாகப் புரிந்து கொள்கிறார்கள். ஏனெனில் பூனையாகிய மாயையும் குறைந்தவளல்ல. சிலவேளைகளில் குழந்தைகள் கற்பதை நிறுத்திவிடுகிறார்கள், அல்லது நிலையத்திற்குச் செல்வதை நிறுத்திவிடுகிறார்கள். அத்துடன் நற்பண்புகளையும் கிரகிப்பதில்லை. அவர்களின் கண்கள் அவர்களை ஏமாற்றிவிடுகிறது. அவர்கள் ஏதாவது நல்லதைக் கண்டால் அதனைச் சாப்பிட்டு விடுவார்கள். எனவே தந்தை விளங்கப்படுத்துகின்றார்: இதுவே (இலக்ஷ்மியும் நாராயணனும்) இலக்கும், இலட்சியமும் ஆகும். நீங்களும் அவர்களைப் போன்று ஆகுவதுடன் அவர்களிடம் உள்ளதைப் போன்று நற்பண்புகளையும் கிரகிக்க வேண்டும். அங்கு அரசன், அரசி எப்படியோ பிரஜைகளும் அவ்வாறே இருப்பார்கள். அனைவரும் நற்பண்புகளைக் கொண்டிருப்பார்கள். அங்கு அசுரகுணங்கள் இருப்பதில்லை. அத்துடன் அங்கு அசுரர்களும் இருப்பதில்லை. இவ்விடயங்களை பிரம்மகுமார்கள் பிரம்மகுமார்களாகிய உங்களைத் தவிர வேறு எவராலும் புரிந்து கொள்ளமுடியாது. உங்களிடம் தூய பெருமை உள்ளது. ஏனெனில் நீங்கள் இனிமையிலும் இனிமையான ஆன்மீகத் தந்தைக்கு உரியவர் என்பதால், நீங்கள் இப்பொழுது ஆஸ்திகர்கள் ஆகியுள்ளீர்கள். எந்த சரீரதாரியாலும் உங்களுக்கு இராஜயோகத்தைக் கற்பிக்க முடியாது என்பதையும் வேறு எவராலும் உங்களுக்க இந்த ஞானத்தையோ அல்லது நினைவு யாத்திரையையோ கற்பிக்க முடியாது என்பதை நீங்களும் அறிவீர்கள். தந்தையால் மாத்திரமே இதனை உங்களுக்குக் கற்பிக்க முடியும். இதனை நீங்கள் கற்று, பின் ஏனையோருக்கும் கற்பிக்கின்றீர்கள். உங்களுக்கு இதனைக் கற்பித்தவர் யார்? உங்களுடைய குரு யாரென அவர்கள் உங்களிடம் வினவுக்கூடும். ஏனெனில் இந்த ஆன்மீக விடயங்களை ஆசிரியர்களால் கற்பிக்க முடியாது. ஒரு குருவினால் மாத்திரமே இவ்விடயங்களைக் கற்பிக்க முடியும். எனினும், சற்குருவைத் தவிர வேறு எந்தக் குருவையும் நீங்கள் கொண்டிருக்கவில்லை எனக் குழந்தைகளாகிய நீங்கள் அறிவீர்கள். அவர் பரம் என்றும் அழைக்கப்படுகிறார். நாடகத்திற்கேற்ப உண்மையான சற்குருவே வந்து, தனது சொந்த அறிமுகத்தைக் கொடுக்கின்றார். அவர் எங்களுக்குக்

கூறுவதெல்லாம் சத்தியமே. அவர் எங்களைச் சத்திய பூமிக்கு அழைத்துச் செல்கிறார். அங்கு ஒரே ஒரு சத்தியம் மாத்திரமே இருக்கும். சரீர்தாரி எவரையாவது நினைவு செய்வது பிழையாகும். இங்கு நீங்கள் ஒரேயொரு தந்தையை மாத்திரமே நினைவு செய்ய வேண்டும். ஆத்மாக்கள் அனைவரும் சின்னஞ் சிறிய ஒளிப் புள்ளிகளாக இருப்பதைப் போன்று, தந்தையும் ஒரு ஒளிப் புள்ளியே. ஒவ்வொரு ஆத்மாவும் தனக்கென சொந்த கர்மாவையும் சம்ஸ்காரங்களையும் கொண்டுள்ளார். அவர்களது சம்ஸ்காரங்கள் ஒரேமாதிரியாக இருக்கமுடியாது. அவர்களுடைய சம்ஸ்காரங்கள் ஒரே மாதிரியாக இருந்தால், அவர்களுடைய சாயல்களும் (features) ஒரே மாதிரியாகவே இருக்க வேண்டும். எவ்வாறாயினும் சாயல்கள் ஒரே மாதிரி இருக்க முடியாது. சிறிதளவேனும் வேறுபாடு இருக்கவே வேண்டும். இந்த ஒரு நாடகமும், ஒரே ஒரு உலகமும் மாத்திரமே இருக்கும். பல அல்ல. மேலே ஒரு உலகமும் கீழே ஒரு உலகமும் உள்ளது என்றோ அல்லது நட்சத்திரங்களில் ஒரு உலகம் உள்ளது என்றோ கூறுவதெல்லாம் கட்டுக்கதைகளாகும். பாபா வினவுகிறார்: இதனை உங்களுக்குக் கூறியது யார்? அவர்கள் பல்வேறுவகையான சமய நூல்களைக் குறிப்பிடுகிறார்கள். சமய நூல்கள் நிச்சயமாக மனிதர்களாலேயே எழுதப்பட்டது. இந்த நாடகம் ஏற்கனவே நிச்சயிக்கப்பட்டது. விநாடிக்கு விநாடி நடக்கப்படுகின்ற எதுவானாலும் ஏற்கனவே நாடகத்தில் நிச்சயிக்கப்பட்டுள்ளது. குழந்தைகளே, எவ்வாறு இந்த உலகச் சக்கரம் சுழல்கிறது என்பதும் எவ்வாறு மனிதர்கள் தங்கள் பாகத்தை நடிகிறார்கள் என்பதும் உங்கள் புத்தியில் உள்ளது. சத்தியயுகத்தில் உங்களுக்கு மாத்திரமே நடப்பதற்கான ஒரு பாகம் உள்ளதென பாபா குழந்தைகளான உங்களுக்குக் கூறியுள்ளார். உங்கள் பாகத்தை நடப்பதற்காக, வரிசைக் கிரமமாக நீங்கள் கீழே இறங்கி வருகிறீர்கள். பாபா உங்களுக்கு அனைத்தையும் நன்றாக விளங்கப்படுத்துகின்றார். எனவே குழந்தைகளாகிய நீங்கள் இவை அனைத்தையும் பிறருக்கு விளங்கப்படுத்த வேண்டும். பெரிய நிலையங்கள் திறக்கப்படும். அப்போது முக்கியஸ்தர்களும், அத்துடன் ஏழைகளும் கூட வருவார்கள். பொதுவாக, இந்த ஞானம் ஏழைமக்களின் புத்தியில் மிக விரைவில் பிரவேசித்துவிடும். முக்கியஸ்தர்கள் வருவார்கள் ஆனால் தங்களின் வேலைகளினால் இங்கு கற்பதற்காக வருவதற்கு நேரமில்லையெனக் கூறுவார்கள். குழந்தைகள் தாங்கள் நன்றாகக் கற்பதாகச் சத்தியம் செய்கிறார்கள். ஆனால் அவர்கள் கற்காவிட்டால் தங்களுக்கே தீங்கிழைக்கிறார்கள். மாயை அவர்களைத் தன் பக்கம் இழுத்து விடுகிறாள். கற்பதை நிறுத்திய பல குழந்தைகள் உள்ளார்கள். அவர்கள் தங்கள் கல்வியைத் தவறவிட்டால், நிச்சயமாக அவர்கள் சித்தி எய்தமாட்டார்கள். ஒரு பாடசாலையில் உள்ள நல்ல மாணவர்கள் திருமண வைபவத்திற்கோ அல்லது வேறு இடத்திற்கோ செல்வதற்கென ஒருபோதும் விடுமுறை (லீவ்) எடுக்க மாட்டார்கள். ஏனெனில் தாங்கள் சிறப்பாகக் கற்றுப் புலமைப்பரிசில் பெற வேண்டுமென அவர்களுடைய புத்தி கூறுகிறது. இதனாலேயே, அவர்கள் கற்கிறார்கள். அவர்கள் ஒரு போதும் கற்பதைத் தவறவிடுவதைப்பற்றிச் சிந்திப்பதேயில்லை. அவர்களுக்குத் தங்கள் கல்வியைத் தவிர வேறெதுவும் இனிமையானதாகத் தோன்றாது. இல்லையெல், தங்களின் நேரம் பயனற்றமுறையில் வீணாக்கப்பட்டுவிடும் என் அவர்கள் புரிந்து கொள்கிறார்கள். இங்கு உங்களுக்கு ஒரே ஓர் ஆசிரியர் மாத்திரமே கற்பிக்கின்றார். ஆகையால் நீங்கள் ஒரு போதும் உங்கள் கல்வியைத் தவறவிடக் கூடாது. ஆம், மாணவர்களும் தாங்கள் செய்கின்ற முயற்சிக்கேற்ப வரிசைக் கிரமமானவர்களே. தனது மாணவன் நன்றாகச் செய்கிறான் என ஆசிரியர் உணரும் போது அவரும் கற்பிப்பதில் மகிழ்ச்சியடைகிறார். மாணவர் நன்றாகச் செய்யும் போது, ஆசிரியரின் பெயரும் போற்றப்படுகிறது. அவர்களுடைய தரம் முன்னேற்றமடைந்து, அவர்கள் ஓர் உயர்ந்த அந்தஸ்தைப் பெறுவார்கள். இங்கேயும் நன்றாகக் கற்கின்றவர்கள் ஓர் உயர்ந்த அந்தஸ்தைப் பெறுவார்கள். ஒரே வகுப்பிலிருந்தே சிலர் உயர்ந்த அந்தஸ்தையும் மற்றும் சிலர் குறைந்த அந்தஸ்தையும் பெறுவர் எனவே அவர்களது வருமானம் சமமாக இருக்க மாட்டாது. அனைத்தும் புத்தியிலேயே தங்கியுள்ளது. அங்கு மனிதர்கள் மனிதர்களுக்குக் கற்பிக்கின்றார்கள். எனினும், இங்கு எல்லையற்ற தந்தையே உங்களுக்குக் கற்பிக்கின்றார் என்பது உங்களுக்குத் தெரியும். ஆதலால் நீங்கள் நன்றாகக் கற்க வேண்டும். கவனயீனமாக இருக்கக் கூடாது. நீங்கள் இந்தக் கல்வியை ஒரு போதும் கைவிட்டுச் செல்லக்கூடாது. சிலர் சிலவேளைகளில் ஒருவருக்கொருவர் தலைகீழான விடயங்களைக் கூறித் துரோகிகள் ஆகுகிறார்கள். நீங்கள் பிறரின் கட்டளைகளைப் பின்பற்றக் கூடாது. ஸ்ரீமத்தைப் பற்றி யாராவது எதனைக் கூறினாலும், உங்களுக்குக் கற்பிப்பவர் தந்தையே என்ற உறுதியான நம்பிக்கையை நீங்கள் கொண்டிருக்க வேண்டும், எனவே நீங்கள் ஒருபோதும் இக்கல்வியைக் கைவிட்டுச் செல்லக்கூடாது. குழந்தைகளாகிய நீங்கள் வரிசைக் கிரமமானவர்களே, ஆனால் தந்தை எப்பொழுதும் முதல் எண்ணில் உள்ளவர். நீங்கள் இக்கல்வியை விட்டுவிடல்கி எங்கு செல்வீர்கள்? நீங்கள் இக்கல்வியை வேறெங்கும் பெறமாட்டீர்கள். நீங்கள் சிவபாபாவுடனேயே கற்க வேண்டும். நீங்கள் சிவபாபாவுடனேயே ஒரு பேரத்தையும் கொண்டிருக்க வேண்டும். சிலர் தலைகீழான விடயங்களைக் கூறி, பிறரை மறுபக்கத்திற்குத் திருப்பி விடுவார்கள். இது சிவபாபாவின் வங்கி. உதாரணமாக நீங்கள் ஒரு சற்சங்கத்தை வெளியே ஆரம்பிக்க விரும்பினால், சிவபாபாவின் வங்கியில் சேமிப்பு வைக்க விரும்பினால், எவ்வாறு அதனை நீங்கள் செய்வீர்கள்? இங்கு வரும் குழந்தைகள் தங்களால் கொடுக்கக் கூடுமானவற்றை சிவபாபாவின் பண்டாரிக்கு கொடுப்பார்கள். ஒரு சதமேனும் கொடுத்தால் அதற்குப் பதிலாக அவர்கள் நூறு மடங்கைப் பெறுவார்கள். சிவபாபா கூறுகின்றார்: அதற்குப் பதிலாக நீங்கள் ஒரு மானிகையைப் பெறுவீர்கள். இப் பழைய உலகம் முழுவதும் அழியப் போகின்றது. செல்வந்தக் குடும்பங்களிலிருந்து பலர் வந்திருந்தாலும், சிவபாபாவின் பொக்கிஷக் களஞ்சியத்திலிருந்து நீங்கள் பராமரிக்கப்படவில்லையென உங்களில் எவருமே கூறமாட்டீர்கள். ஏனெனில் நீங்கள் அனைவரும் இங்கேயே பராமரிக்கப்படுகின்றீர்கள். சிலர் ஏழைகளாகவும், மற்றும் சிலர் செல்வந்தர்களாகவும் உள்ளார்கள். ஏழைகள் செல்வந்தர்களால் பராமரிக்கப்படுகிறார்கள். இதில் பயப்படுவதற்கான கேள்வி எதுவுமில்லை. பல குழந்தைகள் பாபாவிற்கு உரியவர்களாக வேண்டுமென

விரும்புகிறார்கள். ஆனால் இதற்கு அவர்கள் தகுதியானவர்களாக இருக்கவேண்டும். ஆரோக்கியமானவர்களாகவும் அத்துடன் ஞானத்தைக் கொடுக்கக்கூடியவர்களாகவும் இருக்கவேண்டும். அரசாங்கமும் எவரையும் உள்ளெடுப்பதற்கு முன் அவர்களை முழுமையாகச் சோதிப்பார்கள். இங்கேயும் முதலில் அனைத்தையும் பரிசோதிக்க வேண்டும். அவர்கள் சேவை செய்யக் கூடியவர்களா? அனைவரும் வரிசைக் கிரமமானவரே. நீங்கள் ஒவ்வொருவரும் உங்கள் சொந்த முயற்சியைச் செய்கிறீர்கள். சிலர் நன்றாக முயற்சி செய்தாலும் பின்னர் வராமல் இருந்து விடுகிறார்கள். ஏதோ ஒரு காரணத்தால் அவர்கள் வருவதை நிறுத்தி விடுகிறார்கள். பின்னர் அது அவர்களின் ஆரோக்கியத்தைப் பாதிக்கின்றது. இவை அனைத்தும் உங்களுக்கு கற்பிக்கப்பட்டிருப்பதினால் நீங்கள் என்றும் ஆரோக்கியமானவர்கள் ஆக முடியும். நினைவைக் கொண்டிருப்பதனால், மாத்திமே அவர்களின் பாவங்கள் அழிக்கப்படும் என்பதை ஆர்வமுள்ளவர்களால் புரிந்து கொள்ள முடிகிறது. அவர்கள் மிக நல்ல முயற்சி செய்வார்கள். சிலர் நேரத்தைப் போக்குவதற்காகவே இங்கு வருகிறார்கள். இதைப்பற்றி நீங்களே உங்களை பரிசோதனை செய்ய வேண்டும். தந்தை விளங்கப்படுத்துகிறார்: நீங்கள் ஒரு தவறைச் செய்தால், உங்களால் எவருக்கும் கற்பிக்க முடியாதிருக்கும் என அறியப்பட்டுள்ளது. பாபா கூறுகிறார்: நீங்கள் 7 நாட்களுக்குள் பெயரளவில் ஒரு பிராமணனாக அல்லாமல் ஒரு தகுதி வாய்ந்த பிராமணராக ஆகவேண்டும். ஓர் உண்மையான பிராமணர் என்றால் பாபாவின் கீதை ஞானத்தை மனனம் செய்து நினைவு செய்யக்கூடியவராவார். பிராமணப் புரோகிதர்களும் வரிசைக் கிரமமானவர்களே. இங்கேயும் அவ்வாறே. இக்கல்வியில் நீங்கள் கவனம் செலுத்தாவிட்டால், நீங்கள் என்னவாகுவீர்கள்? நீங்கள் ஒவ்வொருவரும் முயற்சி செய்து, சேவையின் அத்தாட்சியைக் காட்ட வேண்டும். அப்போது நீங்கள் என்ன அந்தஸ்தைப் பெறுவீர்கள் என்பது புரிந்து கொள்ளப்படுவதுடன் இது சக்கரம், சக்கரமாக நிச்சயிக்கப்பட்டிருக்கும். நீங்கள் கற்று, பிறருக்கும் கற்பிக்காவிட்டால், நீங்கள் உள்ளார்த்தமாகவே புரிந்து கொள்ளவேண்டும்: நான் நன்றாகக் கற்கவில்லை இதனாலேயே என்னால் எவருக்கும் கற்பிக்க முடியவில்லை. பாபா கூறுகிறார்: நீங்கள் பிறருக்குக் கற்பிக்கத் தகுதிவாய்ந்தவராக இன்னும் ஆகவில்லை? இன்னும் எவ்வளவு காலத்திற்கு ஒரு பிராமண ஆசிரியரை உங்களுக்கு அனுப்ப முடியும்? நீங்கள் பிறரையும் உங்களைப் போல ஆக்க வேண்டும். நன்றாகக் கற்பவர்கள் உதவி செய்ய வேண்டும். ஆனால் உங்களிற் பலர் ஒருவரோடு ஒருவர் ஒரு வகையான முரண்பாட்டைக் கொண்டிருக்கிறீர்கள் அல்லது ஒருவர் மீது ஒருவர் பற்றுடையவராகிக் கற்பதை நிறுத்தி விடுகிறீர்கள். முயற்சி செய்பவர்கள் அதன் பலனைப் பெறுவார்கள். நீங்கள் மற்றவர்களின் வார்த்தைகளின் செல்வாக்கிற்குட்பட்டு ஏன் கற்பதை நிறுத்தி விடுகிறீர்கள்? இதுவும் கூட நாடகத்தில் உள்ளது. இது அவர்களின் பாக்கியத்தில் இல்லை. நாளுக்கு நாள் இக்கல்வி அதிக தீவிரமாகுவதுடன் அதிக நிலையங்ளும் தொடர்ந்தும் திறக்கப்படுகின்றன. இது சிவபாபாவின் செலவு அல்ல, எல்லாச் செலவுகளும் குழந்தைகளால் ஏற்றுக்கொள்ளப்படுகின்றன. இதுவே சிறந்த தானமாகும். மற்றவர்கள் தானம் செய்யும் போது எல்லைக்குட்பட்ட, குறுகியகால சந்தோஷத்தையே பிரதிபலனாகப் பெறுகிறார்கள். எவ்வாறாயினும் நீங்கள் இங்கு தானம் செய்யும் போது அதன் வெகுமதியை 21 பிறவிகளுக்குப் பெறுவீர்கள். நீங்கள் சாதாரண மனிதனில் இருந்து நாராயணனாக ஆகுவதற்காக இங்கு வந்திருக்கிறீர்கள் என்பது உங்களுக்குத் தெரியும். எனவே நீங்கள் யார் நன்றாகக் கற்கின்றார்களோ அவர்களைப் பின்பற்ற வேண்டும். நீங்கள் ஒழுங்காகக் கற்க வேண்டும். பொதுவாக சரீர உணர்வு காரணமாகவே அநேகமானோர் ஒருவருக்கொருவர் சண்டையிட்டுத் தங்கள் சொந்த பாக்கியத்தில் முகம் கோணுகிறார்கள். இதனாலேயே தாய்மார்கள் பெரும்பான்மையினராக இருக்கின்றார்கள். தாய்மார்களின் பெயரே பெருமைப்படுத்தப்படுகிறது. இந்தத் தாய்மார்களின் முன்னேற்றமும் நாடகத்தில் நிச்சயிக்கப்பட்டுள்ளது. ஆகவே தந்தை கூறுகின்றார்: இனிமையிலும் இனிமையான குழந்தைகளே, உங்களை ஆத்மாக்கள் எனக் கருதி, என்னை மட்டும் நினைவு செய்யுங்கள். ஆத்ம உணர்வில் நிலைத்திருங்கள். ஒரு சரீரமின்றி எப்படி நீங்கள் மற்றவர்கள் கூறுவதைக் கேட்க முடியும்? இந்த உறுதியான பயிற்சியைச் செய்யுங்கள். நான் ஓர் ஆத்மா அத்துடன் நான் இப்போது வீடு திரும்ப வேண்டும். பாபா கூறுகின்றார்: ஏனைய எல்லாவற்றையும் துறந்துவிட்டு தந்தையை மட்டும் நினைவு செய்யுங்கள். எல்லாமே இதில் தங்கியுள்ளது. தந்தை கூறுகின்றார்: உங்கள் வியாபாரம் போன்றவற்றைக் கவனியுங்கள். 8 மணித்தியாலங்களுக்கு வியாபாரம், 8 மணித்தியாலங்களுக்கு ஓய்வு, 8 மணித்தியாலங்களுக்கு இந்த அரசாங்கத்துக்குச் சேவை செய்யுங்கள். நீங்கள் எனக்குச் சேவை செய்கின்றீர்கள் என்பதல்ல, நீங்கள் முழு உலகத்திற்கும் சேவை செய்கின்றீர்கள். இதனாலேயே நீங்கள் இதற்கு நேரம் ஒதுக்க வேண்டும். முக்கியமான விடயம் நினைவு யாத்திரையாகும். நீங்கள் உங்கள் நேரத்தை வீணாக்கக் கூடாது. அந்த அரசாங்கத்திற்கு 8 மணித்தியாலங்கள் உழைப்பதால் என்ன பெறுகிறீர்கள்? கிட்டத்தட்ட ஒன்றோ, இரண்டோ அல்லது 5 ஆயிரங்கள். இந்த அரசாங்கத்திற்கு சேவை செய்வதால் பலகோடிஸ்வர்கள் ஆகுவீர்கள். ஆகவே நீங்கள் இதய பூர்வமாக சேவை செய்ய வேண்டும். 8 மணிகளில் ஒன்றாக வரவிரும்புவவர்கள் நிச்சயமாக 8 மணித்தியாலங்களுக்கு பாபாவை நினைவு செய்ய வேண்டும். பக்தி மார்க்கத்தில் இருப்பவர்கள் அதிக அளவு நினைவை வைத்திருக்கிறார்கள். ஆயினும் அவர்கள் நேரத்தை வீணாக்குகிறார்கள். அவர்கள் எதனையும் பெறுவதில்லை. கங்கையில் நீராடுவதன் மூலமும் மந்திரங்களை உச்சரித்துக் கடும் தவம் செய்வதன் மூலமும் ஆஸ்தியைத் தரும் தந்தையைச் சந்திக்க முடியாது. இங்கு தான் நீங்கள் தந்தையிடமிருந்து உங்கள் ஆஸ்தியைப் பெறுவீர்கள். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்குரிய சாரம்:

1. பிறரின் கட்டளைகளைப் பின்பற்றுவதன் மூலம் ஸ்ரீமத்திற்கு கீழ்படியாதிருக்காதீர்கள். பிழையான விடயங்களைச் செவிமடுத்து, கல்வியைப் புறக்கணிக்காதீர்கள். எவருடனும் முரண்பாட்டைக் கொண்டிராதீர்கள்.
2. உங்களையே பரிசோதித்து வினவுங்கள்: எங்கேயாவது நான் தவறிழைக்கிறேனா? நான் இக்கல்விக்கு முழுக்கவனம் செலுத்துகிறேனா? எனது நேரத்தை வீணாக்குகிறேனா? நான் ஆத்ம உணர்வுடையவர் ஆகி விட்டேனா? நான் இதய பூர்வமாக ஆன்மீக சேவை செய்கின்றேனா?

**ஆசீர்வாதம்:** நீங்கள் அன்பான ஒரு புத்தியைக் கொண்டிருந்து, எல்லைக்குட்பட்ட விஷமத்தனத்திலிருந்து விலகி, ஆன்மீகக் களிப்பில் இருப்பீர்களாக. புல குழந்தைகள் அவர்களுடைய எல்லைக்குட்பட்ட சுபாவம் மற்றும் சம்ஸ்காரங்களினுடைய அதிக விஷமத்தனத்தைக் கொண்டுள்ளனர். “என்னுடைய சுபாவம், என்னுடைய சம்ஸ்காரங்கள்” எனும் வார்த்தைகளை நீங்கள் பயன்படுத்தும் பொழுதே விஷமத்தனம் அனைத்தும் ஆரம்பிக்கின்றன. “என்னுடைய” எனும் வார்த்தை உங்களை ஒரு சுழலில் இடுகின்றது. ஏவ்வாறாயினும் தந்தையினுடையதிலிருந்து வேறுபட்ட எதுவுமே “என்னுடையது” இல்லை. “என்னுடைய” சுபாவம் தந்தையினுடைய சுபாவத்திலிருந்து வேறுபட்டதாக இருக்கமுடியாது. எனவே, எல்லைக்குட்பட்ட விஷமத்தனத்திலிருந்து விலகி, ஆன்மீகக் களிப்பில் இருங்கள். நீங்கள் அன்பான ஒரு புத்தியைக் கொண்டிருந்து நிச்சயமாக அன்பின் குறும்புத்தனத்தைச் செய்யலாம்.

**சுலோகம்:** தந்தை மீது, சேவை மீது, குடும்பத்தின் மீது உங்களுக்கு அன்பிருந்தால் நீங்கள் வருந்தி உழைப்பதிலிருந்து விடுதலை அடைந்திருப்பீர்கள்.

\*\*\*ஓம் சாந்தி\*\*\*